

आदिवासी घटक कार्यक्रमांतर्गत
शबरी आदिवासी घरकुल योजनेच्या
मागील वर्षातील प्रलंबित दायित्व
निधी वितरीत करण्याबाबत.
(मुख्य लेखाशीर्ष - २२२५ डी २७१)

महाराष्ट्र शासन
आदिवासी विकास विभाग
शासन निर्णय, क्रमांक: बीयुडी-२०२१/प्र.क्र.०२/कार्यासन ६
मंत्रालय विस्तार, मुंबई-४०० ०३२
दिनांक: - १६ डिसेंबर, २०२१.

वाचा :-

- १) वित्त विभाग, शासन निर्णय क्र.अर्थसं-२०२१/प्र.क्र.४८/अर्थ-३, दि.२४.०६.२०२१ व दि.१४.१०.२०२१.
- २) आदिवासी विकास विभाग, शासन निर्णय, क्रमांक बीयुडी-२०२१/प्र.क्र.०२/कार्यासन-६ दि.०८.०७.२०२१
- ३) आदिवासी विकास विभाग नस्ती क्र.शबरी-२०२०/प्र.क्र.१२३/कार्या-१७.

प्रस्तावना :-

आदिवासी घटक कार्यक्रमांतर्गत शबरी आदिवासी घरकुल योजनेतून अनुसूचित जमातीच्या पात्र लाभार्थ्यांना पक्के घरकुल बांधण्यासाठी अर्थसहाय्य उपलब्ध करून देण्यात येते. योजनेंतर्गत दरवर्षी उद्दिष्ट निश्चित करण्यात येऊन त्याप्रमाणे निधी उपलब्ध करून देण्यात येतो या अनुषंगाने संदर्भाधीन क्र.२ येथील शासन निर्णयान्वये सन २०१९-२० या वर्षातील प्रलंबित दायित्वापोटी वित्त विभागाच्या मान्यतेने रु.८७५०.०० लाख इतका निधी वितरीत करण्यात आला आहे. संदर्भाधीन क्र.३ येथील प्रस्तावास अनुसरून या योजनेचे सन २०१९-२० या कालावधीतील प्रलंबित दायित्व तसेच सन २०२१-२२ करीता निश्चित करण्यात आलेल्या घरकुलांचे उद्दिष्ट पूर्ण करण्याकरीता सन २०२१-२२ आर्थिक वर्षाच्या अर्थसंकल्पित तरतुदींतून संदर्भाधीन क्र.१ येथील दि.१४.१०.२०२१ च्या वित्त विभागाच्या शासन निर्णयानुसार उपलब्ध मर्यादेतील उर्वरीत २५ टक्के रु.८७५०.०० लाख इतका निधी वितरणाची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत मागणी क्र.टी-५ मधील मुख्य लेखाशीर्ष, २२२५- अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण या मुख्य लेखाशीर्षाखाली शबरी आदिवासी घरकुल योजनेकरीता सन २०२१-२२ या वर्षातील तरतुदींतून खालीलप्रमाणे निधी वितरीत व खर्च करण्यास मान्यता देण्यात येत आहे :-

(रु.लाखात)

| योजनेचे नाव | लेखाशिर्ष | बाब | सन २०२१-२२ मधील अर्थसंकल्पीय तरतूद | याआधी वितरीत निधी | सदर शा.नि. अन्वये वितरीत करण्यात येत असलेली तरतूद |
|-----------------------------------|----------------|-----------------------------------|---|-------------------------|--|
| १ | २ | ३ | ४ | ५ | ६ |
| शबरी आदिवासी घरकुल योजना | २२२५ डी २७१ | ३१- सहायक अनुदाने (वेतनेतर) | ३५०००.०० | ८७५०.०० | ८७५०.०० |
| एकूण | | | ३५०००.०० | ८७५०.०० | ८७५०.०० |

२. उपरोक्त प्रमाणे रु. ८७५०.०० लाख (अक्षरी रुपये सत्याऐंशी कोटी पन्नास लाख फक्त) इतका निधी नियंत्रक अधिकारी म्हणून आयुक्त, आदिवासी विकास, नाशिक यांना अर्थसंकल्पीय वितरण प्रणालीवर वितरीत करण्यात येत आहे. त्यांनी सदर योजनेचे अंमलबजावणी अधिकारी म्हणून संचालक, राज्य व्यवस्थापन कक्ष-ग्रामीण गृहनिर्माण कार्यालयातील आहरण व संवितरण अधिकारी तथा उपसंचालक, राज्य व्यवस्थापन कक्ष (ग्रामीण गृहनिर्माण) यांना अर्थसंकल्पीय निधी वितरण (BEAMS) प्रणालीवर तात्काळ वितरीत करावा.

३. सदर तरतूद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या दि.२४.०६.२०२१ व दि.१४.१०.२०२१ रोजीच्या शासन निर्णयातील दिलेल्या निर्देशांचे काटेकोरपणे पालन करण्याची जबाबदारी संबंधित प्रशासकीय कार्यालयाची राहिल.

४. नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी. त्या अनुषंगाने झालेल्या खर्चाचा अहवाल, लेखाशिर्षनिहाय/उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी.

५. आदिवासी घटक कार्यक्रमांतर्गत उपलब्ध करून दिलेल्या तरतुदींतून फक्त अनुसूचित जमातीच्या लाभार्थ्यांना लाभ मिळेल याची दक्षता घेण्याची जबाबदारी संबंधित कार्यालयाची राहिल.

५. सदर शासन निर्णय वित्त विभागाच्या सं.क्र.१ येथील शा.नि. अन्वये प्रशासकीय विभागास प्रदान केलेल्या अधिकारात व अर्थसंकल्पीय निधी वितरण प्रणालीवर उपलब्ध मर्यादेत निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१११२४१५४०१३२७२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रविंद्र दि. औटे)

अवर सचिव, महाराष्ट्र शासन

प्रत,

१. मा.मंत्री (आदिवासी विकास), यांचे खाजगी सचिव, मंत्रालय, मुंबई.
२. मा.राज्यमंत्री (आदिवासी विकास), यांचे खाजगी सचिव, मंत्रालय, मुंबई.
३. प्रधान सचिव, ग्रामविकास विभाग, मंत्रालय, मुंबई
४. आयुक्त, आदिवासी विकास, महाराष्ट्र राज्य, नाशिक.
५. संचालक, राज्य व्यवस्थापन कक्ष-ग्रामीण गृहनिर्माण, महाराष्ट्र राज्य, सीबीडी-बेलापूर, नवी मुंबई.
६. सर्व अपर आयुक्त, आदिवासी विकास विभाग.
७. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
८. महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/नागपूर.
९. सर्व प्रकल्प अधिकारी (ए.आ.वि.प्र.)
१०. अधिदान व लेखाधिकारी, मुंबई.
११. निवासी लेखा परीक्षा अधिकारी, मुंबई.
१२. वित्त विभाग, मंत्रालय, मुंबई-३२
१३. निवड नस्ती (का.६), आदिवासी विकास विभाग, मंत्रालय, मुंबई.